

संक्षिप्त

अर्पिता बनी एबीवीपी इकाई अध्यक्ष

मालपुरा, (निर्स)। अखिल भारतीय विद्यार्थी परिषद की महाविद्यालय



कार्यकारिणी में अर्पिता पाराशर को इकाई अध्यक्ष मनोनीत किया गया है। विद्यार्थी परिषद के जिला संगठन मंत्री अर्पिता पाराशर मोनु स्वामी की अध्यक्षता में सोमवार को राजकीय स्नातकोत्तर महाविद्यालय मालपुरा में हुई परिषद की बैठक में इकाई अध्यक्ष पद पर अर्पिता पाराशर सहित उपाध्यक्ष मनीष जाट, आशाराम गुर्जर, इकाई सचिव अविनाश तिवारी, अखिल जोशी, धर्मा गुर्जर एसएफएस संयोजक गौरा शर्मा, हर्षवर्धन सिंह, एसएफडी संयोजक मोनु बैरवा, त्रिलोक साहू, राष्ट्रीय कला मंच संयोजक मनीषा चौधरी, पायल चौधरी, खेलो भारत संयोजक दिनेश बुनकर, ममता वर्मा सहित एनएसएस संयोजक किस्मत सैनी, सोशल मिडिया संयोजक हनुमान गुर्जर के मनोनयन की घोषणा कर परिषद कार्यकर्ताओं ने नवीन कार्यकारिणी को बधाई दी।

छत से गिरने पर एक की मौत

राजगढ़, (निर्स)। दुब्बी ग्राम में छत पर घूम रहे व्यक्ति की नीचे गिर जाने से दर्दनाक मौत हो गई। मृतक व्यक्ति कुछ दिनों से बीमार चल रहा था। पुलिस से प्राप्त जानकारी के अनुसार दुब्बी ग्राम के यशसर मीणा ने दर्ज कराया की उसका पिता कैलाश चंद मीणा सामान्य बीमार चल रहा था। सोमवार दोपहर करीब 12 बजे छत पर घूमते समय अचानक नीचे गिर गया। सूचना मिलने पर हम खेत पर काम कर रहे थे, बच्चों ने बताया तब हमपर आए तो बेहोशी की हालत में मिला। इसे गंभीर हालत में राजगढ़ के चिकित्सालय ले जाया पर डॉक्टरों ने उसे मृत घोषित कर दिया। पुलिस ने मृतक के शव का पोस्टमार्टम कर कर लाश परिवार को सौंप दी।

पावटा कॉलेज में सीटों की संख्या बढ़ी

पावटा, (निर्स)। राज्य सरकार के उच्च शिक्षा मंत्रालय द्वारा पावटा कस्बा स्थित राजकीय महाविद्यालय में लखित पड़े छात्र-छात्राओं के प्रवेश आवेदन को निस्तारित करने के लिये स्नातक प्रथम वर्ष कला वर्ग में सीटों की संख्या में बढ़ोतरी की है। कॉलेज शिक्षा आयुक्त डॉ. ओमप्रकाश बैरवा ने आयुक्तालय द्वारा महाविद्यालय में कला वर्ग प्रथम वर्ष का एक अतिरिक्त सेशन की कुल 100 सीटों में बढ़ोतरी की है। विधायक कुलदीप धनकड ने मुख्यमंत्री भजन लाल शर्मा व उच्च शिक्षा मंत्री एवं डिप्टी सीएम डॉ. प्रेमचन्द बैरवा का आभार व्यक्त किया है। धनकड ने कहा कि राज्य सरकार बालिका शिक्षा को हंसप्रभ प्रोत्साहन देने के लिये निरन्तर प्रयासरत है।

रोडवेज बसों में टिकट चेकिंग

गोविंदगढ़ /अलवर, (निर्स)। कस्बे के नजदीकी गांव जालुकी में राजस्थान रोडवेज परिवहन निगम के अधिकारियों द्वारा जालुकी में प्रबंधक यातायात बीरमाराज दिल्ली, अनिल पाराशर ट्रैफिक इंस्पेक्टर दिल्ली द्वारा अलवर भरतपुर मार्ग पर जालुकी चौहड़े पर राजस्थान परिवहन निगम की सभी गाड़ियों को चेकिंग की जा रही है। यातायात प्रबंधक द्वारा बताया गया कि सभी गाड़ियों में निरीक्षण यातायात प्रबंधक द्वारा लगेज, साफ सफाई एवं टिकट चेकिंग की गई। सभी रोडवेज बस टिकटों को पंच मार किया गया जिसमें परिचालक से भी सिनेकर कराए जाते हैं और यातायात अधिकारी के भी सिग्नेचर किए जाते हैं। यह सब जानकारी यातायात प्रबंधक द्वारा दी गई।

अवल छात्रों को मिला टेबलेट

श्रीमामधोपुर, (निर्स)। ग्राम कंचनपुर की राजकीय विद्यालय में अध्ययन कर अव्वल अंक प्राप्त करने वाले विद्यार्थियों को राज्य सरकार की टेबलेट वितरण योजना के तहत टेबलेट दिया गया। प्रधानाचार्य संजय मीणा ने बताया की स्थानीय विद्यालय एवं पीईईओ क्षेत्र कंचनपुर के सात विद्यार्थियों इंद्राज कुमार, रितिका चौधरी, लोकेश कुमार, खुशबू यादव, अंकित देवन्दा, शिक्षा शर्मा, पूनम वर्मा को टेबलेट प्राप्त हुआ है। व्याख्याता सुरेंद्र सैनी ने बताया की टेबलेट प्राप्त करने वाले विद्यार्थियों को ठाम्णीय एवम विद्यालय द्वारा माला एवम मोमेंटो देकर सम्मानित किया गया। इस मौके पर राजकीय विद्यालय सुरदाकावाली प्रधानाचार्य हरदास मीणा, एसडीएमसी सदस्य अमर चंद शर्मा, रामावतार यादव, रमेश सोनी आदि मौजूद रहे।

खिलाड़ी जीत का लक्ष्य लेकर मेहनत करे तो सफलता कदम चूमेगी : राधा चौधरी

मालपुरा, (निर्स)। तिलक बाल विद्यापीठ सीनियर सैकेण्डरी स्कूल मालपुरा के तत्वाधान में सोमवार को 68वीं जिला स्तरीय क्रिकेट प्रतियोगिता का शुभारम्भ केबिनेट मंत्री कन्हैयालाल चौधरी की धर्मपति व बिल्स कॉलेज ऑफ हायर एजुकेशन टोडाइयासिंह निदेशक राधा चौधरी व पालिका अध्यक्ष सोनिया मनीष सोनी ने क्रिकेट की बॉल पर शॉट लगाकर प्रतियोगिता



केबिनेट मंत्री कन्हैयालाल चौधरी की धर्मपति राधा चौधरी व पालिका अध्यक्ष सोनिया मनीष सोनी ने क्रिकेट की बॉल पर शॉट लगाकर प्रतियोगिता का शुभारम्भ किया।

मालपुरा में क्रिकेट, लावा में हॉकी, देसमा व पन्द्राहेड़ा में सॉफ्टबॉल प्रतियोगिता का शुभारम्भ

का शुभारम्भ किया। उद्घाटन समारोह में टोंक जिले के कोने-कोने से पहुंची 37 टीमों के खिलाड़ियों को सम्बोधित करते हुये राधा चौधरी ने कहा कि शारीरिक व मानसिक विकास के साथ-साथ आपसी सदभाव के लिये जीवन में खेल वैहद जरूरी है। खिलाड़ी हार से निराश होने के बजाय जीत का लक्ष्य

लेकर कड़ी मेहनत करे तो सफलता उसके कदम चूमेगी। राधा चौधरी ने कहा कि शिक्षा विभाग द्वारा खेलों के माध्यम से ग्रामीण क्षेत्रों में छुपी खेल प्रतिभाओं को निखारने के उद्देश्य को लेकर शुरू की गई 68वीं जिला स्तरीय खेल प्रतियोगिताओं के माध्यम से ग्रामीण प्रतिभाओं को अपने खेल कौशल का प्रदर्शन कर राज्य व अन्तर्राष्ट्रीय स्तर पर अवसर देने का किया जा रहा है कार्य।

पालिका अध्यक्ष सोनिया मनीष सोनी ने मौजूद युवा क्रिकेट खिलाड़ियों का उत्साहवर्धन करते हुये कहा कि लम्बे समय से मालपुरा में चली आ रही स्टेडियम का सपना प्रदेश की भाजपा सरकार इस बार साकार करवाने के लिये वो केबिनेट मंत्री व क्षेत्रिय विधायक कन्हैयालाल चौधरी के साथ मुख्यमंत्री व खेल मंत्री को करवायेगें।

समारोह में भाजपा मंडल अध्यक्ष त्रिलोक चन्द जैन, प्रदेश सहसंयोजक उद्योगप्रकोष्ठ नरेन्द्र कुमार जैन, निजी शिक्षण संस्थान संघ अध्यक्ष रमाकांत पाठक, प्रतियोगिता संयोजक प्रकाश चन्द पाटनी व तिलक गुप ऑफ एजुकेशन की और से अतिथियों का सम्मान किया गया। इसी क्रम में देसमा व पन्द्राहेड़ा में सॉफ्टबॉल तो लावा में हॉकी प्रतियोगिता का शुभारम्भ हुआ।

स्वच्छता संगोष्ठी का आयोजन

श्रीमामधोपुर, (निर्स)। श्री राम कॉलेज श्रीमामधोपुर जिला नीमकाथाना में सोमवार को स्वच्छता ही सेवा पखवाडा 2024 कार्यक्रम के चतुर्थ दिवस का आयोजन प्राचार्य डॉ. सुदर्शन सैनी की अध्यक्षता में स्वच्छता संगोष्ठी का आयोजन किया गया। इस अवसर पर प्राचार्य ने स्वच्छता व श्रम का जीवन में महत्व के संबंध में छात्र-छात्राओं को अवगत करवाया। इस दौरान छात्र-छात्राओं ने कालेज परिसर में श्रमदान भी किया। प्राचार्य ने महापुरुषों की जीवनी पर प्रकाश डालते हुए महाराणा प्रताप के संबंध में छात्र-छात्राओं को उनके अदम्य साहस बलिदान संघर्ष व राष्ट्रभक्ति मातृभक्ति शौर्य बलिदान पर प्रकाश डालते हुए छात्रों को भी राष्ट्र के लिए सदैव तत्पर रहने के लिए प्रेरित किया। इस दौरान महाविद्यालय व्याख्याता दीपेश सांखला, सुरेश सैनी, विनोद वर्मा, मुकेश सैनी, अशोक सामोता, दीपिका, हेमलता, हेमंत गठाला, गीता देवी आदि उपस्थित थे।

घरेलू सिलेंडरों के व्यावसायिक उपयोग पर रसद विभाग की कार्रवाई

कोटपुतली, (निर्स)। कोटपुतली-बहरोड जिले में रसद विभाग ने घरेलू गैस सिलेंडरों के व्यवसायिक उपयोग को रोकने के लिए अभियान तेज किया है। सोमवार विभिन्न होटलों और प्रतिष्ठानों पर छापेमारी करते हुए 8 घरेलू सिलेंडर जब्त किए गए। रसद विभाग ने जिले में घरेलू सिलेंडर के व्यवसायिक उपयोग पर रोक लगाने की कवायद शुरू की है। इसके तहत आज विभिन्न स्थानों पर कार्रवाई करते हुए 08 घरेलू सिलेंडर जब्त किए गए हैं। इस मामले में रसद विभाग ने संबंधित प्रतिष्ठान संचालकों को भविष्य में घरेलू सिलेंडरों का उपयोग नहीं करने की भी हिदायत देते हुए अग्रिम कानूनी कार्रवाई की चेतावनी दी है।



कोटपुतली में विभिन्न होटलों और प्रतिष्ठानों पर छापेमारी कर टीम ने सिलेंडर जब्त किये।

उदयपुर सिटी स्पेशल रेलसेवा का संचालन

फुलेरा, (निर्स)। रेलवे प्रशासन द्वारा आगामी त्यौहारी सीजन को देखते हुए यात्रियों की सुविधा हेतु उदयपुर सिटी-श्री माता वैष्णो देवी कटरा-उदयपुर सिटी स्पेशल रेलसेवा का संचालन किया जा रहा है। उत्तर पश्चिम रेलवे के मुख्य जनसम्पर्क अधिकारी कैप्टन शशि किरण ने बताया कि गाडी संख्या 09603, उदयपुर सिटी-श्री माता वैष्णो देवी कटरा स्पेशल रेलसेवा आगामी 2 अक्टूबर से 13 नवम्बर 2024 तक 7 टिप उदयपुर सिटी से बुधवार को 1:50 बजे रवाना होकर गुरुवार को 6:35 बजे श्री माता वैष्णो देवी कटरा पहुंचेगी। इसी प्रकार गाडी संख्या 09604, श्री माता वैष्णो देवी कटरा - उदयपुर सिटी स्पेशल रेल सेवा आगामी 3 अक्टूबर से 14 नवम्बर 2024 तक 7 टिप श्री माता वैष्णो देवी कटरा से गुरुवार को 10:50 बजे रवाना होकर शुक्रवार को 13:55 बजे उदयपुर सिटी पहुंचेगी। गौरतलब है कि उक्त रेलसेवा मार्ग में राणा प्रताप नगर, मावली, चन्देरिया, भीलवाडा, माण्डल, विजयनगर, नसीराबाद, अजमेर जंक्शन, किशनगढ़, फुलेरा जंक्शन, रीगस, सीकर, नवलगढ़, बुंदेलु, चिडावा, सुरजगढ़, लौहाक, सार्दलपुर, भिवानी, हिसार, धुरी, लुधियाना, जालन्धर कैंट व जम्मूतवी स्टेशनों पर ठहराव करेगी।

सार-समाचार

स्ट्रक्चर व बैठने की कुर्सियां भेंट की



शाहपुरा, (निर्स)। शाहपुरा शहर के लाल बहादुर शास्त्री मेमोरियल राजकीय उप जिला चिकित्सालय में सोमवार को चिकित्सालय प्रभारी डॉक्टर हरिश वर्मा व असिस्टेंट प्रोफेसर विकास यादव की मौजूदगी में टीम मनीष यादव द्वारा मरीज को एक स्थान से दूसरे स्थान तक ले जाने के लिए 3 स्ट्रक्चर व डॉक्टर के बैठने के लिए 10 कुर्सियां भेंट की गई। चिकित्सालय प्रभारी डॉक्टर वर्मा ने बताया कि स्वर्गीय बोदूराम सैनी व स्वर्गीया सेठी देवी सैनी की स्मृति में उनके पुत्रों जीवन राम, कांभिस ब्लॉक अध्यक्ष नाथूलाल सैनी व हरि सैनी की ओर से मरीजों को ले जाने के लिए काम में आने वाली 3 लोहे के स्ट्रक्चर व पूर्ण पालिकाध्यक्ष प्रेम देवी जाट द्वारा उनके पिता स्वर्गीय पटेल कानाराम गीरा की स्मृति में डॉक्टर के बैठने के लिए 10 गद्दीदार कुर्सियां भेंट की गई। इससे पूर्व चिकित्सालय प्रभारी डॉक्टर वर्मा द्वारा भामाशाहां का सम्मान किया गया। इस अवसर पर सेवानिवृत्त क्षेत्रीय वन अधिकारी हेमचंद जाट, मोक्ष धाम विकास समिति अध्यक्ष नाथूलाल सैनी, पालिका उपाध्यक्ष राजेंद्र सारण, पूर्व पालिकाध्यक्ष बड़ी प्रसाद सैनी, चंद्रभान पलसानिया, पार्षद धनश्याम सैनी, पूर्व पार्षद हनुमान सैनी, कांठेस जिला सचिव जितेंद्र शर्मा, मुकेश खुडानिया, मनजीत सिंह खटाना, निहाल पलसानिया, सुरेंद्र यादव, डॉ मेघराज झालानी, डॉ मदन कलवानिया, डॉक्टर महेंद्र, पलसानिया, डॉक्टर गिरधारी पलसानिया, विनोद शर्मा हरजीत खरवा आदि मौजूद थे।

चोरी के आरोप में चार गिरफ्तार

दूदू, (निर्स)। जिले के अधीन सेवा ग्राम पंचायत की नंदा की ढाणी में चोरों के गिरोह द्वारा मकान में चुसकर लाखों रुपए के जेवरत एवं 40000 नगद चुसकर ले जाने की वारदात को अंजाम देने के दौरान परिवार में जाग हो जाने पर ग्रामीणों ने पीछा कर चार जनों को पकड़कर दूदू थाने की पुलिस के हवाले कर दिया गया। एक साथी फरार होने में सफल हो गया। नंदा की ढाणी निवासी रामजीवन जाट ने घटना की सूचना दूदू थाने में दी। मौके पर पुलिस ने पहुंचकर घटना की जानकारी ली तथा ग्रामीणों ने शंकर लाल कालूराम रामराज मदनलाल बापरिया निवासी नन्दा की ढाणी को पुलिस के हवाले कर आरोपियों से माल बरामद करवाने की मांग को लेकर पुलिस के साथ अड गाया। पश्चात पुलिस ने पहुंचकर आरोपियों को दूदू थाने में लाकर गिरफ्तार किया तथा पृष्ठताछ शुरू कर दी। अन्य आरोपी की तलाश शुरू कर दी है। ग्रामीणों के प्रतिनिधि मंडल ने दूदू थाने पर पहुंचकर शीघ्र माल बरामद करवाने की मांग की है।

रामलीला मंचन को लेकर शपथ ग्रहण

बौली-बामनवास, (निर्स)। नगर पालिका बौली मुख्यालय पर करीब 17 वर्षों बाद श्री राम कला मंडल बौली द्वारा रामलीला मंचन को लेकर बोलेश्वर महादेव मंदिर में सामूहिक शपथ ग्रहण समारोह आयोजित किया गया। सुबेदार मोहन सिंह व गोपाल शर्मा के संरक्षण एवं दिदेश पुरी की अध्यक्षता में रामलीला मंचन का शुभारंभ नवरात्रा स्थापना के साथ होगा एवं विजयदशमी दशरहे पर इसका समापन होगा। शपथ ग्रहण समारोह के दौरान वरिष्ठ सदस्य सतीश शिवेदी, नाथूराम योगी, पत्रकार ब्रह्म ओम त्रिवेदी, आचार्य मनीष अवस्थी, अधिवक्ता राधेश्वर शर्मा, शिक्षक मदन सिंह, रामावतार सैनी एवं प्रेमराज सैनी सहित अनेक राम कला मंडल के सदस्य व कलाकार उपस्थित थे।

जन जागरूकता रैली निकाली



राजगढ़, (निर्स)। बांदीकुई मार्ग पर कल्पना चावला पीजी गर्ल्स कॉलेज में स्वच्छता ही सेवा 2024 अभियान के तहत छात्रों को स्वच्छता स्वास्थ्य एवं संस्कार के बारे में जागरूक किया गया। निदेशक डीएस नरुका ने बताया कि इस दौरान साइबर थाना अलवर इंचार्ज अजय नरुका ने छात्राओं को ऑनलाइन टगी के बारे में कॉन्फ्रेंस के माध्यम से जानकारी दी। उन्होंने छात्राओं को एटीएम बंद होने, सब्सिडी बंद होने एवं आधार अपडेट सहित अन्य प्रलोभन देकर भोले भाले लोगों को ठगी का शिकार होना पडता है। उन्होंने साइबर ठगो से सावधान रहने का आन्धान किया। उन्होंने किसी भी अनजान नंबर से बात नहीं करने का सुझाव दिया। दूसरे सत्र में अभियान के तहत प्लास्टिक हटाओ पर्यावरण बचाओ को लेकर जन जागरूकता रैली निकाली गई। रैली के प्रमुख बरितियों से होती हुई वापस महाविद्यालय पहुंची। इस अवसर पर छात्राओं ने बेनर पोस्टर के माध्यम से लोगों को जागरूक किया। इस अवसर पर हंसराज वर्मा, डॉ सावित्री सिंह, शिवकुमार शर्मा, भगवान सहाय एवं मोहनलाल गुप्ता सहित अन्य मौजूद रहे।

विद्यार्थियों का राज्यस्तरीय खेल प्रतियोगिता में उत्कृष्ट प्रदर्शन

पावटा, (निर्स)। राजकीय उच्च माध्यमिक विद्यालय प्रतापनगर भीलवाडा एवं राजकीय उच्च माध्यमिक विद्यालय अंता, बारा में आयोजित राज्य स्तरीय खेलकूद प्रतियोगिता के अंतर्गत नेट बॉल में 3 व सेपक टकरा में एमएम पब्लिक विद्यालय के 7 खिलाड़ियों का राज्य स्तर पर चयन हुआ है। इस अवसर पर छात्रों के उत्कृष्ट प्रदर्शन पर विद्यालय के चेयरमैन मनोज कुमार मित्तल ने कहा ग्रामीण क्षेत्र में प्रतिभाओं की कोई कमी नहीं है। ऐसी प्रतियोगिताओं से ही देश के लिए खेलने वाले खिलाड़ियों का जन्म होता है। विद्यालय प्रबंधक अखिलेश्वर मिश्रा ने कहा खेलों से बच्चों का सर्वांगीण विकास होता है इसलिए बच्चों को खेलों के लिए समय समय पर प्रोत्साहित करते रहना चाहिए। विद्यालय

विधिक सेवा दिवस पर खेलकूद प्रतियोगिता का आयोजन

टोंक, (निर्स)। विधिक सेवा दिवस के अवसर पर सोमवार को विशेष रूप से सक्षम (स्पेशल डिसेबल) बच्चों में विधिक चेतना अभियान रालसा स्पोर्ट्स फॉर अवेयरनेस उडान के तहत जिला विधिक सेवा प्राधिकरण द्वारा सामाजिक कल्याण एवं न्याय अधिकारिता विभाग, टोंक के समन्वय से विशेष रूप से योग्य बच्चों के लिए जिला स्तरीय खेलकूद प्रतियोगिता का आयोजन पन्नाधाय कॉलेज में किया गया।

विधिक सेवा दिवस पर खेलकूद प्रतियोगिता का आयोजन

जलुथरिया ने 500, द्वितीय को 300 एवं तृतीय स्थान पर रहने वाले प्रतिभागी को 200 रुपये प्रतिभागी को के नकद पुरस्कार एवं मेडल से सम्मानित किया। साथ ही, समूह प्रतियोगिता में प्रथम स्थान पर रहने वाले को और जिला एवं सेशन न्यायाधीश व सचिव, जिला विधिक सेवा प्राधिकरण दिनेश कुमार



सभी प्रतिभागियों को सम्मानित किया।

रुपये के नकद पुरस्कार एवं सभी प्रतिभागियों को मेडल से सम्मानित किया। इस अवसर पर बाल अधिकारिता विभाग के सहायक निदेशक नवल कान, मानव धर्म विकलांग सेवा संस्थान के आंचल शर्मा, चंद्रवीर सिंह चौहान, महेश शर्मा, सीताराम स्वामी उपस्थित रहे।

खिलाड़ियों को जीवन में मेहनत से सफलता पानी चाहिए : विधायक

कोटपुतली, (निर्स)। विधायक हंसराज पटेल सोमवार को ग्राम पंचायत चिमनपुरा व बनेटी के दौरे पर रहे। पटेल ने ग्राम चिमनपुरा स्थित राजकीय उच्च माध्यमिक विद्यालय में 68वीं जिला स्तरीय खेलकूद प्रतियोगिता (क्रिकेट) व ग्राम बनेटी स्थित राजकीय उच्च माध्यमिक विद्यालय में जिला स्तरीय खेलकूद प्रतियोगिता (वॉलीबॉल) छात्र एवं छात्रा (17 व 19 आयु वर्ग) का बतौर मुख्य अतिथि उद्घाटन किया। चार दिवसीय दोनों प्रतियोगिताओं का 26 सितम्बर गुरुवार को समापन होगा।



विधायक हंसराज पटेल ने कार्यक्रम को संबोधित किया।

लहरा रहे है। केन्द्र व राज्य की डबल इंजन सरकार भी इसी के लिये प्रयासरत है कि देश व प्रदेश का युवा एवं विधार्थी पढाई हो या खेल दोनों में सफलता प्राप्त कर अपने माता-पिता, परिवार, गांव, समाज व क्षेत्र का नाम देश व प्रदेश में रोशन करें। विधायक पटेल ने अपने सम्बोधन में खिलाड़ियों को जीवन में ईमानदारीपूर्वक कड़ी मेहनत व संघर्ष से सफलता प्राप्त करने का संदेश दिया। प्राचार्य बाबूलाल रावत ने प्रतिवेदन प्रस्तुत किया। इस मौके पर जिला शिक्षा

ग्राम चिमनपुरा व बनेटी में जिला स्तरीय खेलकूद प्रतियोगिताओं का उद्घाटन

मलखम प्रतियोगिता का भी विधायक पटेल ने उद्घाटन किया। अध्यक्षता सरपंच प्रतिनिधि देवी सिंह ने की। इस दौरान पूर्व प्रधान विरम सिंह तंवर, पूर्व सरपंच सुरेश सिंह तंवर, एसीबीईओ भागीरथ मीणा समेत अन्य अतिथि मौजूद रहे। उप प्राचार्य राजकुमार बैरवा ने अतिथियों का आभार व्यक्त करते हुये कहा कि प्रतियोगिता में 17 व 19 आयु वर्ग के छात्र एवं छात्रा खिलाड़ियों की कुल 45 टीमों भाग ले रही है। निर्णायक की भूमिका विल्लूराम, यादराम, अमित कुमार, रिकी, सरिता व राजेन्द्र ने निभाई। संचालन ओमप्रकाश यादव ने किया। इस दौरान सांस्कृतिक प्रस्तुतियां भी दी गई।

वर्षा जल संरक्षण व इन्वेस्टमेंट सबमिट कार्यक्रम की समीक्षा

किशनगढ़ बास, (निर्स)। खैरथल तिवारा जिला सचिवालय पर संभागीय आयुक्त जयपूर रश्मि गुप्ता व जिला कलेक्टर किशोर कुमार ने औद्योगिक क्षेत्र में वाटर हार्वेस्टिंग स्ट्रक्चर के माध्यम से जल संग्रहण गतिविधियों के प्रोत्साहन हेतु जिला स्तरीय अधिकाधिक एवं औद्योगिक इकाइयों के प्रतिनिधियों के साथ बैठक कर वर्षा जल संरक्षण व अक्टूबर माह में आयोजित होने वाले इन्वेस्टमेंट सबमिट कार्यक्रम आदि की समीक्षा कर आवश्यक दिशा निर्देश दिए। बैठक में संभागीय आयुक्त ने जिले में अक्टूबर माह में आयोजित होने वाले इन्वेस्टमेंट सबमिट को लेकर की गई तैयारी की अधिकाधिक से समीक्षा की।

संभागीय आयुक्त रश्मि गुप्ता ने होंडा के वाटर हार्वेस्टिंग सिस्टम का जिला कलेक्टर किशोर कुमार के साथ निरीक्षण किया

बाजार, व्यापारिक स्थान, खुले स्थान, सडक इत्यादि में भी वर्षा जल संरक्षण पर होने वाले कार्यों की जानकारी देते हुए अधिकाधिक को निर्देशित किया। बैठक के दौरान जिला कलेक्टर किशोर कुमार अतिरिक्त जिला कलेक्टर खैरथल शिवपाल जाट, अतिरिक्त जिला कलेक्टर भिवाड़ी अश्विन के पंचार, उपखंड अधिकारी लाखन सिंह, वरिष्ठ क्षेत्रीय प्रबंधक रिकी आदित्य शर्मा एवं ज्ञानेश शर्मा, जीएमडीआईसी सुरजीत सिंह खेरिया, सहित विभिन्न विभागों के अधिकारी एवं औद्योगिक इकाइयों के प्रतिनिधि मौजूद थे। वीडियो कॉन्फ्रेंसिंग के माध्यम से जयपुर संभाग के सभी जिला कलेक्टर सहित अधिकारी एवं औद्योगिक इकाइयों के प्रतिनिधि मौजूद रहे।